

# लो फ्लोर बसों के लिए मिले 23 करोड़

पटना | हिन्दुस्तान ब्यूरो

केन्द्र सरकार ने लो फ्लोर बसों की खरीदारी के लिए 23 करोड़ रुपए भेजे हैं। शहरी विकास मंत्रालय ने यह राशि राज्य के नगर विकास विभाग को दी है। नगर विकास विभाग ने इनमें से दो लाख 75 हजार रुपए बिहार राज्य पथ परिवहन निगम को दे दिया है ताकि बस परिचालन का काम शुरू हो सके।

ये सभी बसें नुरुम के तहत चलाई जाएंगी। निगम लो फ्लोर बसों को भी पब्लिक पार्टनरशिप स्कीम के तहत ही चलाएगी। निगम के अधीन अभी जो बसें चल रही हैं उनकी खरीदारी निजी बस मालिक करते हैं और राज्य सरकार उनको सब्सिडी देती है। लेकिन लो फ्लोर बसों की खरीदारी के लिए पूरी राशि सरकार ही देगी। इसमें केन्द्र सरकार व राज्य सरकार दोनों की हिस्सेदारी होगी। पूरी योजना करीब एक अरब की है। इसमें 25 प्रतिशत राशि राज्य सरकार को मिल चुकी है।

बोधगया व पटना के लिए केन्द्र व राज्य सरकार की हिस्सेदारी अलग-अलग होगी। बोधगया में बस खरीदारी में केन्द्र सरकार 80 प्रतिशत व राज्य

## कवायद तेज

- शहरी विकास मंत्रालय अगली किस्त शीघ्र भेजेगा
- मंत्रालय ने बस परिचालन शीघ्र शुरू करने का दिया निर्देश
- नगर विकास विभाग ने दिया पथ परिवहन निगम को तीन करोड़
- बोधगया में सबसे पहले शुरू होंगी लो फ्लोर बसें
- पटना में 100 व बोधगया में चलेगी 25 बसें

लो फ्लोर बसों के लिए केन्द्र सरकार ने कुछ राशि भेजी है। परिवहन विभाग बसों का परिचालन शीघ्र शुरू करेगा।

वृशिण पटेल, परिवहन मंत्री, बिहार सरकार

सरकार 20 प्रतिशत राशि देगी। वहीं राजधानी के लिए केन्द्र व राज्य सरकार दोनों की हिस्सेदारी 50-50 फीसदी होगी। केन्द्र सरकार लो फ्लोर बस सेवा शीघ्र शुरू करने के लिए राज्य सरकार पर दबाव बना रही है।

शहरी विकास मंत्रालय ने राज्य सरकार को इस संबंध में कई बार पत्र लिखा है। केन्द्र सरकार ने 31 मार्च तक ही बस सेवा शुरू करने की अंतिम तिथि निर्धारित की थी लेकिन बस सेवा शुरू नहीं हो सकी। केन्द्र सरकार का कहना है कि सभी प्रमुख राज्यों में लो

फ्लोर बसें चल रही हैं और सिर्फ बिहार में ही वह बस सेवा अभी तक शुरू नहीं हुई है। बोधगया में सबसे पहले लो फ्लोर बस सेवा शुरू होगी। बोधगया में 25 लो फ्लोर बसें चलेगी। नगर विकास विभाग व पथ परिवहन निगम की योजना है कि बोधगया में कम से कम 5-10 बसें शीघ्र चालू कर दी जाएं। इसके बाद राजधानी और उसके आसपास के इलाकों के लिए 100 बसें आएंगी। ये सभी लो फ्लोर की बसें राजधानी के अलावा पटना से बिहटा, पटना से फतुहा व पटना से वैशाली के बीच चलेगी।